

केंद्र पुरस्कृत ट्रायसेम प्रशिक्षण केंद्र (Trysem)
व लघु औद्योगिक प्रशिक्षण संस्था (Mini ITI)
बंद करण्याबाबत.

महाराष्ट्र शासन
ग्राम विकास विभाग
शासन निर्णय क्रमांक : ट्रायसेम-२०१३/प्र.क्र.६४/योजना-३
बांधकाम भवन, २५ मईबान रोड,
फोर्ट, मुंबई-४०० ००९.
दिनांक : ०९ ऑगस्ट, २०१८.

वाचा :

- १) शासन निर्णय क्रमांक: ग्रायुप्र-१०९०/सीआर-६६९/५५, दि.१ मार्च, १९९०.
- २) शासन निर्णय क्रमांक: ग्रायुप्र-११९५/सीआर-१५७३/५५, दि.१४ नोव्हेंबर, १९९६.
- ३) शासन निर्णय क्रमांक: ग्रायुप्र-१०९९/सीआर-६४३/४९, दि.८ फेब्रुवारी, २०००.

प्रस्तावना :

राज्यामध्ये ट्रायसेम प्रशिक्षण कार्यक्रमांतर्गत दारिद्र्य रेषेखालील १८ ते ३५ वयोगटातील बेरोजगार युवकांना स्वयंरोजगाराचे प्रशिक्षण देण्यासाठी २९ जिल्ह्यात २९ ट्रायसेम प्रशिक्षण केंद्रे व २७ जिल्ह्यात ३० लघु औद्योगिक प्रशिक्षण संस्था केंद्र व राज्य शासन यांच्या ५० : ५० टक्के हिश्यातून उभारण्यात आली होती. दि.१ एप्रिल, १९९९ पासून केंद्र शासनाने स्वर्णजयंती ग्रामस्वरोजगार योजना सुरु केल्यामुळे केंद्र शासनाकडून ट्रायसेम प्रशिक्षण कार्यक्रमासाठी मिळणारा ५० टक्के निधीचा हिस्सा बंद झाल्यामुळे वरील प्रशिक्षण केंद्र बंद करण्यात आली होती.

राज्य शासनाने वरील दि.८ फेब्रुवारी, २००० च्या शासन निर्णयान्वये सदर २९ ट्रायसेम प्रशिक्षण केंद्रे व ३० लघु औद्योगिक प्रशिक्षण संस्था राज्य शासन व जिल्हा परिषदेच्या सहभागातून पुढे सुरु ठेवण्याचा निर्णय घेतला. परंतु या योजनेअंतर्गत देण्यात येणाऱ्या प्रशिक्षणाचा कालावधी कमी असणे, पांरपरिक ट्रेडचे प्रशिक्षण देणे, उच्च व तंत्र शिक्षण विभागाच्या ITI केंद्रांच्याच ठिकाणी मिनी आय टी आय केंद्र कार्यरत असणे, प्रशिक्षण देणारा कर्मचारी वर्ग आधुनिक ट्रेडसाठी त्या प्रमाणात प्रशिक्षित नसणे, प्रशिक्षणार्थींना देण्यात येणारे विद्यावेतन कमी असणे, या सर्व कारणांमुळे या प्रशिक्षण केंद्रांना ग्रामीण भागातील युवकांकडून अत्यल्प प्रतिसाद मिळत असल्याचे शासनाच्या निदर्शनास आले आहे. म्हणून सदर ट्रायसेम व मिनी आय टी आय केंद्रे बंद करण्याचा निर्णय शासनाच्या विचाराधीन होता.

शासन निर्णय :

राज्यात सुरु असलेल्या ट्रायसेम व मिनी आय टी आय केंद्रासंदर्भात या शासन निर्णयान्वये खालीलप्रमाणे निर्णय घेण्यात येत आहे.

- ट्रायसेम व मिनी आय टी आय केंद्र सध्या सुरु करण्यात आलेले प्रशिक्षण वर्ग संपल्यानंतर बंद करण्यात यावीत.
- वरीलप्रमाणे ट्रायसेम व मिनी आय टी आय केंद्र बंद झाल्यानंतर सर्व कंत्राटी कर्मचाऱ्यांच्या सेवा तात्काळ संपुष्टात आणण्यात याव्यात.
- जागा व इमारत दोन्हीही शासकीय मालकीचे असतील तर या इमारतीची डागडूजी करुन त्या वापरायोग्य असतील तर विभागांतर्गत सुरु असणाऱ्या इतर योजनांसाठी या जागांचा वापर करण्यात यावा. परंतु या इमारतीची विभागांतर्गत योजनांसाठी आवश्यकता नसेल तर इतर योजनांसाठी, कार्यक्रमांसाठी किंवा कार्यालयीन व्यवस्थेसाठी वापर करावा. याबाबतचा निर्णय मात्र स्थानिक पातळीवर मुख्य कार्यकारी अधिकारी, जिल्हा परिषद यांनीच घ्यावा.
- जागा ITI ची किंवा इतर शासकीय विभागाच्या मालकीची असेल तर ती ITI / शासकीय विभागाकडे परत करावी. सदरबाबत स्थानिक पातळीवर संबंधित मुख्य कार्यकारी अधिकारी, जिल्हा परिषद यांनी कार्यवाही करावी.
- ट्रायसेम व मिनी आय टी आय केंद्रांच्या (शासनाच्या) इमारती व साधनसामुग्री यांचा उपयोग आहे त्या स्थितीत आर-सेटी किंवा डीपीआरसी किंवा ग्रामसेवक प्रशिक्षण केंद्र किंवा जिल्हा परिषदेच्या प्रशिक्षणासाठी वापरण्याबाबत व न वारण्याजोगी साधनसामुग्रीची विल्हेवाट शासनाच्या प्रचलित नियमानुसार करण्याबाबत संबंधित मुख्य कार्यकारी अधिकारी, जिल्हा परिषद यांनी कार्यवाही करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०८०११४१६१८३८२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

मनोज जाधव
उप सचिव, महाराष्ट्र शासन

प्रत,

१. मा.राज्यपाल यांचे सचिव (पत्राने)
२. मा.मुख्यमंत्री यांचे प्रधान सचिव, मंत्रालय, मुंबई-३२.
३. सर्व मा.मंत्री / मा.राज्यमंत्री यांचे खाजगी सचिव, मंत्रालय, मुंबई-३२.

४. मा.विरोधी पक्षनेता, विधानसभा / विधानपरिषद, विधानमंडळ, मुंबई-३२.
५. सर्व संसद सदस्य / विधानसभा सदस्य / विधानपरिषद सदस्य.
६. मा.मुख्य सचिव यांचे स्वीय सहायक, मंत्रालय, मुंबई-३२.
७. महालेखापाल (लेखा परिक्षा), महाराष्ट्र-१/२ मुंबई/नागपूर.
८. महालेखापाल (लेखा व अनुज्ञेयता), महाराष्ट्र-१/२, मुंबई/नागपूर.
९. प्रधान सचिव, नियोजन विभाग, मंत्रालय, मुंबई-३२
- १०.प्रधान सचिव (व्यय), वित्त विभाग, मंत्रालय, मुंबई-३२.
- ११.प्रधान सचिव, महसूल व वन विभाग, मंत्रालय, मुंबई-३२.
- १२.सचिव, कौशल्य विकास व उद्योजकता विभाग, मंत्रालय, मुंबई-३२.
- १३.सचिव, ग्रामविकास विभाग यांचे स्वीय सहायक, बांधकाम भवन, फोर्ट, मुंबई-१.
- १४.विभागीय आयुक्त (सर्व)
- १५.मुख्य कार्यकारी अधिकारी, जिल्हा परिषद (सर्व)
- १६.मुख्य कार्यकारी अधिकारी, महाराष्ट्र राज्य ग्रामीण जीवनोन्नती अभियान, बेलापूर, नवी मुंबई.
- १७.मुख्य कार्यकारी अधिकारी, जिल्हा परिषद तथा अध्यक्ष, जिल्हा ग्रामीण विकास यंत्रणा (सर्व)
- १८.उपायुक्त (विकास), विभागीय आयुक्त कार्यालय (सर्व)
- १९.प्रकल्प संचालक, जिल्हा ग्रामीण विकास यंत्रणा (सर्व जिल्हे)
- २०.जिल्हा कोषागार अधिकारी (सर्व)
- २१.संचालक, व्यवसाय शिक्षण व प्रशिक्षण संचालनालय, महाराष्ट्र राज्य व्यवसाय शिक्षण परीक्षा मंडळ, वांद्रे (पूर्व), मुंबई.
२२. सर्व कार्यासने, ग्रामविकास विभाग.
२३. निवड नस्ती.